

نقد و نظر

اسلامی حدود اور ان کا فلسفہ مع اسلام کا نظام احتساب

تصنیف : مولانا سید محمد متین ہاشمی

ناشر : مرکز تحقیق، دیال سنگھ ٹرسٹ لائبریری - نسبت روڈ - لاہور

طے کلپتہ : کتب خانہ شالہ اسلام - اودو بازار لاہور

صفحات : ۹۶ - قیمت چھ روپے

مولانا سید محمد متین صاحب ہاشمی (ایم۔ اے، ریسرچ ایڈوانسز دیال سنگھ لائبریری) کی ذات کسی تعارف کی محتاج نہیں ہے۔ وہ مشہور عالم، مصنف اور محقق بزرگ ہیں نیز نظر کتاب - اسلامی حدود اور ان کا فلسفہ - ان کی تازہ تصنیف ہے۔ یہ کتاب اگرچہ مختصر ہے تاہم بڑی مدلل ہے اور مسئلہ زیر بحث کے تمام اہم گوشوں کا محیط ہے۔ اس میں اسلام کے نظام احتساب پر بھی روشنی ڈالی گئی ہے۔ کتاب کا یہ موضوع وقت کی صحیح آواز ہے۔ اس میں حدود و شریعہ کا فلسفہ، اجرائے حد میں احتیاط، شرعی حدود اور اس کی مصلحتیں، موجب حد اور غیر موجب حد، سرتے، چوری کی قسمیں وغیرہ امور پر عمدہ انداز سے بحث کی گئی ہے۔ فاضل مصنف نے اختصار مگر جامعیت کے ساتھ اس سلسلے کے تمام مسائل کو ہر طرف بحث ٹھہرایا ہے اور کتاب وسنت اور فقہ اسلامی کی روشنی میں ان کو منقح کیا ہے۔ اس ضمن میں بعض لوگوں کی طرف سے جو اعتراضات وارد کیے جاتے ہیں، ان کے بھی تسلی بخشہ جواب دیے ہیں۔ کتاب کے مندرجات سے اہل علم کو استفادہ کرنا چاہیے۔ ایک مسلمان کے لیے ان سے باخبر ہونا ضروری ہے۔

اسلام میں ضابطہ تجارت

تالیف : مولانا عبد الرحمن کیلانی

ناشر : مکتبۃ السلام، دس پورہ - لاہور

صفحات : ۱۵۰ - قیمت ۱۰ روپے

یہ کتاب تجارت کے موضوع پر مشتمل ہے، اور دس ابواب کا احاطہ کیے ہوئے ہے۔ کتاب کے مشمولات